

अभिन्न पुं. भिन्नता के अभाव की स्थिति या भाव, एकरूपता, भिन्नमुक्ता।

निविष्ट वि. (तत्.) 1. जिसे पंजी/खाते आदि में प्रविष्ट किया गया हो 2. स्थित, ठहरा हुआ 3. लपेटा हुआ 4. क्रम से रखा हुआ, सुव्यवस्थित 4. बाँधा हुआ।

निवीत पुं. (तत्.) 1. गले में माला की तरह पहना हुआ, जनेऊ/यज्ञोपवीत 2. ओढ़ने का वस्त्र, ओढ़नी।

निवृत्त वि. (तत्.) घिरा हुआ, लपेटा हुआ पुं. दुपट्टा, उत्तरीय या ओढ़नी।

निवृत्ति स्त्री. (तत्.) 1. घेरा 2. आवरण।

निवृत्त वि. (तत्.) 1. लौटा हुआ, वापस आया हुआ 2. सांसारिक विषयों से विरक्त 3. जो अपना काम पूरा कर चुका हो, कृतकार्य, सेवानिवृत्त।

निवृत्त राग वि. (तत्.) 1. जिसको सांसारिक विषयों से विरक्ति हो चुकी हो, रागरहित 2. जितेंद्रिय।

निवृत्तामा वि. (तत्.) 1. जो सांसारिक भोगों/विषयों के प्रति उदासीन हो 2. विरक्त दे. निवृत्तराग।

निवृत्ति स्त्री. (तत्.) 1. सांसारिक विषयों से विरक्ति 2. छुटकारा, कार्य से मुक्ति जैसे- सेवानिवृत्ति 3. वापसी 4. त्याग 5. संन्यास 6. परमानंद विलो. प्रवृत्ति।

निवृत्तिका पुं. (तत्.) 1. जो निवृत्ति से संबंधित हो 2. विषयों/भोगों से विरत कराने वाली शिक्षा, सूक्ति आदि जैसे- निवृत्तिका अनुभूति।

निवृत्ति पूर्व-प्रक्रिया वि. (तत्.) कर्मचारी की सेवा निवृत्ति से छह माह पूर्व वित्तीय विभाग/प्रशासनिक विभाग द्वारा उसके समस्त सेवाकाल के लेखा-जोखा की तैयारी। action preparatory to retirement

निवृत्ति पेंशन पुं. (तत्.+अं.) कर्मचारी को उसकी सेवा निवृत्ति की तिथि के बाद विभाग द्वारा निश्चित की गई मासिक पेंशन जो उसके

(कर्मचारी के) अंतिम वेतन व सेवाकाल के आधार पर प्रदान की जाती है)।

निवृत्ति मार्ग पुं. (तत्.) दर्श. संन्यास का मार्ग, परमात्मा की ओर उन्मुख होकर लौकिक कर्मों का परित्याग करने का रास्ता।

निवृत्ति हितलाभ पुं. (तत्.) प्रशा. सेवानिवृत्ति के अवसर पर कर्मचारी को उसके विभाग द्वारा दिये जाने वाले सेवाकालीन लाभ जैसे- ग्रेच्युटी gratuity, भविष्यनिधि अर्जित अवकाश के बदले देय राशि, संराशीकरण आदि commutation

निवेदक वि. (तत्.) 1. निवेदन करने वाला 2. नम्रता पूर्वक अपनी बात को कहने या लिखने वाला 3. प्रार्थना करने वाला प्रार्थी 4. अर्पण करने वाला।

निवेदन पुं. (तत्.) 1. किसी के प्रति बोलकर या लिखकर विनम्रतापूर्वक प्रस्तुत की गई बात 2. विनय, प्रार्थना 3. समर्पण/भेंट 4. किसी को कुछ सौंपने की क्रिया या भाव उदा. मैं आपको एक पुष्पगुच्छ निवेदन करना चाहता हूँ।

निवेदनकर्ता पुं. (तत्.) प्रशा. किसी विषय या समस्या को प्रार्थना पत्र आदि के माध्यम से अधिकारी के प्रति विनम्रता पूर्वक प्रस्तुत करने वाला (व्यक्ति)।

निवेद्य वि. (तत्.) 1. विनम्रतापूर्वक निवेदन करने योग्य 2. निवेदनीय 3. प्रार्थनीय पुं. नैवेद्य, देवपूजन में भोग लगाने के लिए प्रस्तुत सामग्री।

निवेरा पुं. (देश.) 1. किसी समस्या को निबेड़ने, निपटाने की क्रिया या भाव 2. निपटारा, छुटकारा, मुक्ति 3. निर्णय 4. फैसला वि. 1. अनेक में से चुना हुआ, छाँटा हुआ वि. अद्भुत 2. नया-नवेला, सुंदर।

निवेश पुं. (तत्.) 1. बाणि. किसी व्यापार आदि में आय अर्जित करने की दृष्टि से पूँजी लगाने की क्रिया या भाव, किसी व्यक्ति, परिवार फर्म अथवा सरकार द्वारा उत्पादन 2. परिसंपत्तियों में /के रूप में धन या पूँजी लगाने का कार्य